



പ്രധാനമന്ത്രിയുടെ ഓഫീസ്

നമാമി ഗംഗേ പദ്ധതി പുരോഗതി പ്രധാനമന്ത്രി അവലോകനം ചെയ്തു

Posted On: 19 MAY 2017 3:01PM by PIB Thiruvananthapuram

നമാമി ഗംഗേ പദ്ധതി നടപ്പിലാക്കുന്നതിലെ പുരോഗതി പ്രധാനമന്ത്രി ശ്രീ.നരേന്ദ്ര മോദി അവലോകനം ചെയ്തു. വിവിധ ഗവണ്മെന്റ് വകുപ്പുകളിൽ നിന്നുള്ള ഉദ്യോഗസ്ഥർ ഇതുവരെ പദ്ധതിയുടെ കീഴിൽ സ്വീകരിച്ച നടപടികളും

കൈവരിച്ച പുരോഗതിയും പ്രധാനമന്ത്രിയെ ധരിപ്പിച്ചു.

ഗംഗാനദിയുടെ തീരത്തുള്ള പട്ടണങ്ങളിലെ മലിനജല സംസ്കരണ ശേഷിയിൽ ഗണ്യമായ വർദ്ധനയുണ്ടായതായി

ഉദ്യോഗസ്ഥർ അറിയിച്ചു. ഗംഗ കടന്നു പോകുന്ന പ്രധാന കേന്ദ്രങ്ങളായ ഹരിദാർ, കാൺപൂർ, അലഹബാദ്,

വാരണാസി, പട്ന, ഭേൽപൂർ, ഹൗറ, കൊൽക്കത്ത എന്നിവിടങ്ങളിൽ മലിനജല സംസ്കരണത്തിന് പ്രത്യേക ശ്രദ്ധ

നൽകുന്നുണ്ട്.

വ്യാപക മലിനീകരണം സൃഷ്ടിക്കുന്ന വ്യവസായങ്ങളുടെ പരിശോധനയും നിരീക്ഷണവും നടക്കുന്നുണ്ട്. ഇതു

കാരണം ഗംഗയുടെ ചില പോഷക നദികളിലെ ജലത്തിന്റെ ഗുണ നിലവാരത്തിൽ കാര്യമായ

പുരോഗതിയുണ്ടായിട്ടുണ്ടെന്ന് ഉദ്യോഗസ്ഥർ പറഞ്ഞു. പരിശോധനയുടെ ഭാഗമായി ജലത്തിലെ ഓക്സിജന്റെ അളവ്,

ബയോളജിക്കൽ ഓക്സിജൻ ഡിമാന്റ് എന്നിവ പഠന വിധേയമാക്കി.

ഗംഗയുടെ തീരത്തുള്ള ഗ്രാമങ്ങളിൽ ശുചിത്വത്തിന്റെ കാര്യത്തിൽ കൈവരിച്ച പുരോഗതി ഉദ്യോഗസ്ഥർ

പ്രധാനമന്ത്രിയെ ധരിപ്പിച്ചു. ഗംഗാ നദി ശുചീകരിക്കുന്നതിന് ബോധവൽകരണം നടത്തേണ്ടതിന്റെയും പൊതുജന

പങ്കാളിത്തം വർദ്ധിപ്പിക്കേണ്ടതിന്റെയും ആവശ്യം പ്രധാനമന്ത്രി ഊന്നിപ്പറഞ്ഞു.

പ്രധാനമന്ത്രിയുടെ ഓഫീസ്, നിതി ആയോഗ്, ജല വിഭവ മന്ത്രാലയം, കടീവെള്ള-ശുചീകരണ മന്ത്രാലയം, ഗംഗാ

ശുചീകരണത്തിനുള്ള ദേശീയ ദൗത്യം, കേന്ദ്ര മലിനീകരണ നിയന്ത്രണ ബോർഡ് എന്നിവിടങ്ങളിൽനിന്നുള്ള

മുതിർന്ന ഉദ്യോഗസ്ഥർ യോഗത്തിൽ പങ്കെടുത്തു.

(Release ID: 1490490) Visitor Counter : 3

